

DEĊIŻJONI TAL-KUNSILL 2009/907/PESK

tat-8 ta' Diċembru 2009

li temenda l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28 u 43(2) tiegħu,

Billi:

- (1) Fl-10 ta' Novembru 2008, il-Kunsill adotta l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja⁽¹⁾.
- (2) Fid-dawl tal-esperjenza mill-ewwel sena tal-operazzjoni, jinhtieġu emendi għall-Azzjoni Kongunta 2008/851/PESK sabiex il-forza navali tal-Unjoni Ewropea tkun tista' tikkontribwixxi għall-monitoraġġ tal-attivitajiet tas-sajd 'l barra mix-xtut tas-Somalja.
- (3) L-atti ta' piraterija u ta' serq bl-użu tal-armi 'l barra mix-xtut tas-Somalja jkomplu jheddu t-tbajh fir-żona u b'mod speċjali l-kunsinna tal-ghajnuna tal-ikel lill-popolazzjoni tas-Somalja mill-Programm Dinji tal-Ikel.
- (4) Għalhekk, huwa mehtieġ li l-operazzjoni tiġi estiża għal sena oħra.
- (5) Fit-30 ta' Novembru 2009 l-Kunsill tas-Sigurtà tan-Nazzjonijiet Uniti adotta r-Riżoluzzjoni 1897 (2009).
- (6) L-Azzjoni Kongunta 2008/851/PESK għandha tiġi emendata kif mehtieġ,

ADOTTA DIN ID-DEĊIŻJONI:

Artikolu 1

L-Azzjoni Kongunta 2008/851/PESK hija b'dan emendata kif ġej:

- a) fl-Artikolu 1, għandu jiġi miżjud il-paragrafu li ġej:

"3. Barra minn hekk, Atalanta għandha tikkontribwixxi għall-monitoraġġ tal-attivitajiet tas-sajd 'l barra mix-xtut tas-Somalja.";

- b) fl-Artikolu 2, il-punt (f) għandu jiġi sostitwit b'dan li ġej:

"(f) tistabbilixxi kollegament u tikkoopera mal-organizzazzjonijiet u l-entitajiet, kif ukoll mal-Istati, li qed jahdmu fir-reġjun għall-ġlieda kontra l-atti ta' piraterija u s-serq bl-użu tal-armi 'l barra mix-xtut tas-Somalja, b'mod partikolari l-forza marittima 'Combined Task Force 150' li qed topera fil-qafas tal-operazzjoni 'Libertà Dejjiema';

(g) ladarba jkun sar progress suffiċjenti fuq l-art fil-qasam tal-bini tal-kapaċità marittima, inkluzi miżuri ta' sigurtà għall-iskambju ta' informazzjoni, tassisti lill-awtoritajiet tas-Somalja billi tagħmel disponibbli data relatata mal-attivitajiet tas-sajd miġbura matul l-operazzjoni.";

- c) fl-Artikolu 16, il-paragrafu 3 għandu jiġi sostitwit b'dan li ġej:

"3. L-operazzjoni militari tal-UE għandha tintemm fit-12 ta' Diċembru 2010.".

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha.

Artikolu 3

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, it-8 ta' Diċembru 2009.

Għall-Kunsill
Il-President
C. BILDT

⁽¹⁾ ĠU L 301, 12.11.2008, p. 33.